









## आवारा पगला दीवाना -2 में संजय दत्त और अरशद वारसी फिर नजर आएंगे एक साथ




फिरोज नाडियाडवाला इन दिनों अपने बेनर को पुनःस्थापित करने के लिए प्रयासरत हैं। वे अपने प्रोडक्शन की फिल्मों आवारा पगला दीवाना, हेरा फेरी और वेलकम के अगले भागों को बोर्ड पर लाने के प्रयासरत हैं। पूर्व में बनी इन फिल्मों के अधिकारों को लेकर कुछ विवाद हैं, जिसके चलते फिरोज अभी तक

इनको शुरू नहीं कर पाए हैं। प्रास समाचारों के अनुसार आने वाले कुछ दिनों में ही फिरोज इन सभी फिल्मों के विवादों को सुलझाने में सफल हो जाएंगे। इन तीनों फिल्मों को लेकर कुछ न कुछ नया सामने आता रहता है। हाल ही में समाचार प्राप्त हुए कि आवारा पगला दीवाना-2 से जॉन अब्राहम ने स्वयं को पूरी तरह से हटा लिया है। अब जो समाचार सामने आ रहे हैं उनके अनुसार इस फिल्म में संजय दत्त और अरशद वारसी की एंट्री हो गई है। सूत्रों के मुताबिक, संजय दत्त और अरशद वारसी आवारा पगला दीवाना 2 में अहम भूमिका निभाते नजर आएंगे। आवारा पगला दीवाना 2 बड़े स्टार-कास्ट के साथ पैमाने और बजट के मामले में सबसे बड़ी फिल्म होगी। आवारा पगला दीवाना 2 के अभिनेताओं में अक्षय कुमार, सुनील शेट्टी, परेश रावल, जॉनी लीवर, संजय दत्त और अरशद वारसी शामिल हैं। अगले 2 महीनों में कुछ और नाम सामने आएंगे। आवारा पगला दीवाना वर्तमान में प्री-प्रोडक्शन चरण में है, निर्देशक अहमद खान और निर्माता फिरोज नाडियाडवाला रिस्कट पर सक्रिय रूप से काम कर रहे हैं और अन्य तकनीकी दल को भी ठीक कर रहे हैं। एक्शन डायरेक्टर्स को बोर्ड पर लाने के लिए काम चल रहा है।

एक बार जब फिल्म बनाने के सभी पहलू कागज पर आ जाएंगे, तो फिरोज अपने अभिनेताओं के साथ उनकी तिथियाँ प्राप्त करने के लिए बात करेंगे। सम्भावना व्यक्त की जा रही है कि यह फिल्म आगामी वर्ष की शुरुआत में प्लोर पर जाएगी।

## बदल गई सिद्धार्थ की योद्धा की रिलीज डेट

सिद्धार्थ मल्होत्रा की फिल्म योद्धा का फैंस बेसब्री से इंतजार कर रहे हैं। अब फैंस का इंतजार थोड़ा और बढ़ गया है, क्योंकि सिद्धार्थ मल्होत्रा की फिल्म योद्धा की रिलीज डेट में बदलाव आ गया है। पहले ये फिल्म 7 जुलाई, 2023 को सिनेमाघरों में रिलीज होने वाली थी, लेकिन अब रिलीज डेट बढ़ा दी गई है। सागर आमेर और पुष्कर ओझा के डायरेक्शन में बनने वाली फिल्म योद्धा में सिद्धार्थ मल्होत्रा के अलावा दिशा पटानी और राशी खन्ना भी लीड रोल में हैं। बताते चलें कि ये पहला मौका नहीं है जब फिल्म योद्धा का रिलीज डेट बदली गई है। इससे पहले भी रिलीज डेट में बदलाव हो चुका है। फिल्म ट्रेड एक्सपर्ट तरण आदर्श ने अपने टिवटर हैंडल पर सिद्धार्थ मल्होत्रा की फिल्म योद्धा की नई रिलीज डेट को लेकर जानकारी दी है। तरण आदर्श ने ट्वीट कर बताया है कि सिद्धार्थ मल्होत्रा, दिशा पटानी और राशी खन्ना की फिल्म योद्धा की नई रिलीज डेट सामने आई है। ये फिल्म अब 15 सितंबर, 2023 को सिनेमाघरों में रिलीज होगी।



## कंगना के साथ काम करने को अपना सौभाग्य मानते हैं आर माधवन



कंगना रनौत बॉलीवुड की सबसे बेबाक और निडर एक्ट्रेस के तौर पर जानी जाती हैं। मुद्दा चाहे कोई भी हो कंगना हर बार अपना पॉइंट ऑफ व्यू समाज के सामने रखती हैं। इंडस्ट्री में ऐसे कम लोग हैं जो उन्हें इस बेबाकी के लिए सरहाते हैं। एक्ट्रेस को बहुत बार ट्रोल किया जाता है लेकिन कंगना हर कटिनाई का सामना डटकर करती हैं। एक तरह जहां इंडस्ट्री में उनके हेटर्स भरे पड़े हैं, वहीं अब 'तनु वेड्स मनु' और 'तनु वेड्स मनु रिटर्न्स' में कंगना रनौत के साथ काम कर चुके आर माधवन ने उनकी तारीफ की है। एक्टर ने अपने एक इंटरव्यू में कंगना की दिल खोलकर तारीफ की है। उन्होंने एक्ट्रेस को अलग और निडर बताया। आर माधवन ने मीडिया से बातचीत में अपनी जिंदगी में आने वाली मजबूत महिलाओं के बारे में बात की। फिर चाहे वो उनकी मां रहीं हो या फिर उनके साथ काम करने वाली एक्ट्रेस हैं। एक्टर ने कहा कि उन्होंने इनसे बहुत कुछ सीखा है। आर माधवन ने कंगना के बारे में बात करते हुए कहा कि वो उस तरह की एक्ट्रेस नहीं हैं जिन्हें आप डीमिन्ट कर सकते हैं। माधवन ने अपनी को-स्टार्स के बारे में बात करते हुए कहा, कंगना या शालिनी या उन सभी मजबूत महिलाओं के साथ काम करना, जिनके साथ काम करने का सौभाग्य मुझे मिला, वे सभी अपनी राय रखने वाली महिलाएं थीं। वो आसानी से हार मानने वाली औरतें नहीं हैं। वे थिसी-पिट्टी अभिनेत्रियां नहीं हैं, जो एक-दो फिल्मों में आती हैं और नाचती हैं और आदमी से थप्पड़ खाकर चली जाती हैं। ये उस तरह की फिल्म नहीं है जैसी मैंने कभी की है या अपनी जिंदगी में करना चाहता हूँ। जो लोग जो इस तरह की कहानियों का हिस्सा बनते हैं वो सच में आज के दौर में बेवकूफ हैं। कंगना की तारीफ करते हुए माधवन ने आगे कहा, उन्हें पहचानना भी जरूरी है जो पर्दे पर अपने अनुभवों को मजबूती से रखते हैं और एक अहम किरदार निभाने के

## पिंक आउटफिट में मलाइका ने करवाया ग्लैमरस फोटोशूट

एक्ट्रेस मलाइका अरोड़ा काम से ज्यादा अपने फैशन स्टेटमेंट को लेकर चर्चा में रहती हैं। 49 की मलाइका हमेशा अपने लुक और स्टाइल से फैंस को चौंका देती हैं। हाल ही में एक्ट्रेस ने पिंक आउटफिट में मजबूत फोटोशूट करवाया, जिसकी तस्वीरें उन्होंने सोशल मीडिया पर फैंस के साथ शेयर की हैं। उनकी इन तस्वीरों पर यूजर्स के ताबड़तोड़ कमेंट आ रहे हैं। लुक की बात करें तो इन तस्वीरों में मलाइका पिंक कलर की ब्रासेट, स्कर्ट और केप जैकेट सेट में बेहद ग्लैमरस लग रही हैं। ग्लोसी मेकअप, न्यूड लिप्स और खुले बालों में मला की ब्यूटी देखते ही बन रही है। खूबसूरत आउटफिट में अपना किलर फिगर फ्लॉट करते हुए एक्ट्रेस कैमरे के सामने जब रदस्ट पोज दे रही हैं। फैंस को मलाइका की ये तस्वीरें खूब पसंद आ रही हैं।



## नंदिनी के रूप में वापसी करने को तैयार ऐश्वर्या राय बच्चन

आगामी सप्ताह बॉक्स ऑफिस पर गत वर्ष प्रदर्शित हुई और ब्लॉकबस्टर रही फिल्म पॉनिनियन सेल्वन के दूसरे भाग के साथ ऐश्वर्या राय बच्चन अपने सुप्रसिद्ध किरदार नंदिनी के रूप में एक बार फिर से दर्शकों को अपना दीवाना बनाने आ रही हैं।

मणिरत्नम के निर्देशन में बनी पॉनिनियन सेल्वन-2 शुक्रवार 28 अप्रैल को प्रदर्शित होने जा रही है। इस फिल्म के प्रदर्शन पूर्व प्रचार में पूरे जोर शोर से लगी ऐश्वर्या राय ने मीडिया से बातचीत करते हुए अपने नंदिनी नाम के सम्बन्ध को स्पष्ट किया। पॉनिनियन सेल्वन 2 के लिए प्रेस कॉन्फ्रेंस के दौरान, ऐश्वर्या राय बच्चन ने नंदिनी नाम के साथ उनके विशेष संबंध के बारे में पूछा गया। वह मणिरत्नम की फिल्म में नंदिनी नामक किरदार में नजर आ रही हैं। गौरतलब है कि ऐश्वर्या राय बच्चन लगभग 25 वर्ष पूर्व संजय लीला भंसाली की फिल्म हम दिल दे चुके सनम में भी नंदिनी की भूमिका निभा चुकी हैं। इसके बारे में बात करते हुए उन्होंने कहा, क्या संयोग है। यह आश्चर्यजनक है ना? यहां तक कि हम दिल दे चुके सनम में नंदिनी भी बहुत यादगार रही थी। वह लोगों के दिल में बसी हैं और मैं बहुत शुक्रगुजार हूँ कि मुझे अब भी नंदिनी का किरदार निभाने का मौका मिला। वह दर्शकों के लिए और निश्चित रूप से मेरे लिए खास बनी रही। वह संजय भंसाली जी थे और आज मेरे मणि गारु के लिए, मुझे पॉनिनियन सेल्वन में नंदिनी का किरदार निभाने को मिला। यह बहुत ही बड़ा आशीर्वाद है, कि मुझे ऐसी मजबूत महिलाओं, ऐसी स्तरित महिलाओं और चरित्र वाली महिलाओं का किरदार निभाने का मौका मिला है, जो इतनी सारी महिलाओं के जीवन को छूती हैं। एक सापेक्षता है और मैं बहुत बहुत आभारी हूँ। प्रेस कॉन्फ्रेंस के दौरान, ऐश्वर्या राय बच्चन ने यह भी कहा कि वह मणिरत्नम को हमेशा के लिए हां कह देगी, अगर उनके पास उसे पेश करने के लिए कुछ है। उसे अपना गुरु कहते हुए ऐश्वर्या ने कहा, यह एक स्वाभाविक ही है। जब भी पूछेंगे, जवाब ही ही होगा। वह दे दिया गया। अब इसे गुरु भक्ति कहें, श्रद्धा कहें, कृतज्ञता कहें या प्यार कहें। आप जो चाहें उसे लेबल कर सकते हैं। पॉनिनियन सेल्वन कल्तिक कृष्णमूर्ति द्वारा लिखित इसी नाम के लोकप्रिय साहित्यिक उपन्यास पर आधारित एक काल्पनिक अवधि नाटक है। फिल्म में ऐश्वर्या राय बच्चन, तुषा, चियान विक्रम, कार्थी और जयम रवि मुख्य भूमिकाओं में हैं। पहले भाग ने दुनिया भर में 500 करोड़ रुपये से अधिक की कमाई की। प्रकाश राज, ऐश्वर्या लिक्ष्मी, सोभिता धूलिपाला, जयमरा, प्रभु, लाल और कई अन्य सितारे फिल्म के सहायक कलाकार हैं। फिल्म में संगीत एआर रहमान ने दिया है।



## आर्या 3 के सेट पर वापस लौटें सुष्मिता

हार्ट अटैक से रिकवर होने के बाद सुष्मिता सेन एक बार फिर आर्या 3 के सेट पर लौट आई हैं। उन्होंने दोबारा से वेब सीरीज की शूटिंग शुरू कर दी है। मंगलवार को इंस्टाग्राम पर सीरीज का प्रोमो शेयर करते हुए सुष्मिता ने सेट पर अपनी वापसी का ऐलान किया है।

सुष्मिता ने शेयर किया आर्या 3 का प्रोमो

चर्चित वीडियो में सुष्मिता दमदार अंदाज में एक्शन सीन करती नजर आ रही हैं। वीडियो की शुरुआत में सुष्मिता के हाथ में एक तलवार नजर आती है, जिसके जरिए वो अपनी तलवारबाजी की स्किल्स दिखाती हैं। इसके बाद सुष्मिता के दोनों हाथ में तलवार नजर आती है, जिसके साथ वो दमदार एक्शन करती नजर आती हैं। तलवारबाजी की स्किल्स ने खींचा फैंस का ध्यान सुष्मिता ने कैप्शन में लिखा- 'वो मतलबी है, वो निडर है। वह वापस आ गई है। आर्या सीजन 3 की शूटिंग फिर से शुरू।' प्रोमो में एक्ट्रेस ऑल ब्लैक आउटफिट में नजर आ रही हैं।

फैंस बोले- शेरनी वापस आ गई है

आर्या यानी सुष्मिता के इस लुक को देखकर फैंस उनकी जमकर तारीफ कर रहे हैं। एक फैन ने कमेंट सेक्शन में लिखा- 'मैं सिर्फ आपका शो देखने के लिए सब्सक्रिप्शन लेने वाला हूँ। दूसरे फैन ने लिखा- 'आप वाकई अंदर और बाहर दोनों से एक योद्धा हैं। आप हमेशा से मेरी प्रेरणा रही हैं। मैं आपसे बहुत प्यार करती हूँ।' तीसरे फैन ने लिखा- 'शेरनी वापस आ गई है। चौथे फैन ने लिखा- 'शेरनी के पंजे बाहर आ गए हैं।

सुष्मिता को सेट पर आया था हार्ट अटैक

बीते दिनों सुष्मिता के साथ आर्या 3 में काम कर रहे एक्टर विकास कुमार ने बताया था कि उन्हें आर्या की शूटिंग के दौरान हार्ट अटैक आया था। लेकिन उन्होंने इस बारे में सेट पर किसी को कोई जानकारी नहीं दी थी। सेट पर मौजूद टीम को भी सुष्मिता के हार्ट अटैक के बारे में सोशल मीडिया के जरिए ही पता चला था। सुष्मिता ने सोशल मीडिया पर पोस्ट शेयर करते हुए अपने हार्ट अटैक की जानकारी दी थी। साथ ही उन्होंने अपनी एजियोलास्टी के बारे में भी बताया था। पोस्ट में सुष्मिता ने उन लोगों को शुक्रिया कहा था, जिन्होंने उनकी मदद की थी।



## एनटीआर जूनियर के साथ काम करना चाहते हैं जेम्स गन

गार्डियंस ऑफ द गैलेक्सी के निर्देशक जेम्स गन ने आरआरआर फेम एनटीआर जूनियर के साथ काम करने की इच्छा जाहिर की है। एक पब्लिकेशन के साथ हाल ही में एक इंटरव्यू में, गन ने कहा कि वह भारतीय एक्टर एनटीआर जूनियर के साथ काम करना चाहते हैं। निर्देशक से पूछा गया कि अगर वह किसी भारतीय अभिनेता को गार्डियंस जूनियर्स में पेश कर सकते हैं, तो वह कौन होगा। इसका जवाब देते हुए, निर्देशक ने कहा कि वह आरआरआर के एक्टर के साथ काम करना पसंद करेंगे। गन ने कहा कि जूनियर एनटीआर फिल्म में अद्भुत और कूल नजर आए थे। मार्वल स्टूडियो का गार्डियंस ऑफ द गैलेक्सी वॉल्यूम 3 भारत

## मुझे सिर्फ प्रियंका सुनना पसंद है

हाल ही में प्रियंका चोपड़ा ने कहा है कि वो चाहती है कि लोग उन्हें रेखा की तरह सिर्फ उनके फर्स्ट नाम से बुलाएं। एक इंटरव्यू में प्रियंका ने बताया कि उनका नाम अमेरिका में उतना कॉमन नहीं है जितना इंडिया में है। इस वजह से वो अमेरिका में अपने लास्ट नेम- प्रियंका चोपड़ा जोनस का ज्यादा इस्तेमाल नहीं करती। इंटरव्यू के दौरान प्रियंका से पूछा गया कि उनका नाम का कोई कॉमन है और इस बारे में वो क्या सोचती हैं? इस बात का जवाब देते हुए उन्होंने कहा- 'मैं इस बार का पूरा फायदा उठाती हूँ कि अमेरिका में मैं भी लोगों को मैं जानती हूँ वो सिर्फ एक ही प्रियंका को जानते हैं। लेकिन, इंडिया में ऐसा नहीं है। प्रियंका इतना कॉमन नाम है कि आप कमरे में प्रियंका कहकर एक बार आवाज लगाएं, तो कम से कम 6 लड़कियां मुड़कर आपकी तरफ देखेंगी। उन्होंने आगे बताया- शायद इस लिए मुझे इंडिया में पीसी सुनने की आदत हो गई है। लेकिन, अमेरिका में शायद ही इस नाम की कोई और लड़की मुझे मिली हो। प्रियंका ने बताया कि जब वो फिल्म के पोस्टर, बिलबोर्ड्स और बिग स्क्रीन पर अपना पूरा नाम- प्रियंका चोपड़ा जोनस देखती हैं तो उन्हें बहुत अच्छा महसूस होता है। प्रियंका ने कहा कि उनका फूल नेम उन्हें फिल्मी दुनिया में उनकी 23 साल लंबी जर्नी का एहसास दिलाता है। मेरा नाम यहां तक पहुंचने के मेरे सफर की कहानी है।



## फिल्म डंकी की शूटिंग के लिए कश्मीर पहुंचे शाहरुख !

खबर है कि शाहरुख फिल्म की बाकी की शूटिंग के लिए कश्मीर पहुंच गए हैं। जहां से एक एक्टर का एक वीडियो भी सामने आया है। दरअसल, शाहरुख खान की मैनेजर पूजा ददलानी ने कश्मीर की वादियों की कुछ फोटो अपनी इंस्टा स्टोरी पर शेयर की है। जिसे देखने के बाद फैंस अंदाजा लगा रहे हैं कि शाहरुख अपनी टीम के साथ कश्मीर में हैं। वहीं, ट्वीटर पर भी किंग खान का एक वीडियो जमकर वायरल हो रहा है। जिसमें शाहरुख एकदम अलग लुक में नजर आ रहे हैं। वीडियो में शाहरुख कई सारे लोगों के साथ एक होटल की तरफ जाते हुए दिख रहे हैं। बता दें कि, फिल्म डंकी को राजकुमार हिरानी डायरेक्ट कर रहे हैं। फिल्म में शाहरुख के अपोजिट तापसी पन्नू हैं। इसके अलावा विकी कौशल, बोमन ईरानी और सतीश शाह भी फिल्म में अहम रोल में नजर आएंगे। यह फिल्म 22 दिसंबर को सिनेमाघरों में रिलीज होगी।

बॉलीवुड के बादशाह यानी शाहरुख खान ने सावल 2023 की शुरुआत आपकी शानदार की थी। अपनी फिल्म पतान से उन्होंने बॉक्स ऑफिस पर झंडे गाड़ दिए। वहीं, अब किंग खान जल्द ही फिल्म डंकी लेकर आ रहे हैं। जिसकी शूटिंग भी शुरू हो गई है।





